

СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОЮЗНАГО
І ПРЭЗІДЫУМА ВЯРХОУНАГО СОВЕТА БССР

№ 72 (7633) | Аўторак 25 красавіка 1944 г. | Цана 20 н.

С Ї Н Н Я У Н У М А Р Ы:

VI СЕСІЯ ВЯРХОУНАГО СОВЕТА БССР. «Аб утварэнні саюзна-рэспубліканскага Народнага Камісарыята Абароны і саюзна-рэспубліканскага Народнага Камісарыята Замежных спраў БССР»—працяг даклада Старшыні Прэзідыума Вярхоўнага Совета БССР Н. Я. Наталевіча. (2 і 3 стар.).

Ад Совецкага Інформбюро. Аператыўная зводка за 24 красавіка.

На лёт нашай авіяцыі на чыгуначны вузел Львоў. Удары па суднах праціўніка на камунікацыях Севастопаль — парты Румыніі. (1 стар.).

Перадавыя калгасы вышлі на сяўбу. (1 стар.).

Н. Зелкін.—Перадавікі перадамайскага саборніцтва. (1 стар.).

Е. Лапачін.—Масавая работа сярод насельніцтва. (3 стар.).

М. Самсонаў.—Будаўніцтва з грунтавых матэрыялаў. (4 стар.).

Пісьмо Анны Патроўны Заслонавай. (4 стар.).

Ф. Палевы.—У вызваленым Ельску. (4 стар.).

Водгукі на заяву тав. А. Я. Вышынскага на прэс-канферэнцыі ў Наркамзе Замежных спраў СССР. (4 стар.).

Б а я в а я з а д а ч а к а л г а с н а г а с я л я н с т в а

На вызваленай ад нямецкіх акупантаў беларускай зямлі разгортваюцца палівыя работы. Выбарачным парадкам сеюць калгасы Палескай і Гомельскай абласцей, прыступаюць да сяўбы калгасы Магілёўскай і Віцебскай абласцей. Для вызваленых раёнаў Беларусі настала вясна — вясна адраджэння сельскай гаспадаркі. Калгаснае сялянства напружвае свае сілы, каб узорна, па-ваеннаму правесці сяўбу на сваіх родных палях, вырваных з фашысцкага ярма.

На закліку калгаснікаў сельгасарцелі «КІМ» сотні калгасаў рэспублікі ўключыліся ў сацыялістычнае спаборніцтва за паспяховае правядзенне сяўбы, за высокі ваенны ўраджай, ураджай перамогі. Зараз на закліку перадавой у Калінінскай абласці сельгасарцелі «Красный путилевец» пачалося Усесаюзнае сацыялістычнае спаборніцтва земляробаў. На барацьбу за высокі ўраджай узялося ўсё калгаснае сялянства нашай краіны.

Уключыўшыся ў сацыялістычнае спаборніцтва, перадавыя калгасы рэспублікі з першых дзён палівых работ па-баявому перамагаюць цяжасці ваеннага часу, крута набіраюць тэмпы сяўбы. Калгас «Ленінскі шлях» Рэчыцкага раёна (старшыня тав. Васілеп) за першыя дні выбарачным парадкам засеяў 54 гектары ячменю і пшаніцы. Набіраючы тэмпы, калгаснікі не забываюць аб якасці палівых работ.

Вяснавая сяўба—адзін з рашаючых этапаў барацьбы за высокі ваенны ўраджай. Шматвяковая сялянская мудрасць гаворыць: «Вяснавы дзень год корміць». І зусім правільна. Кожны калгаснік ведае, што ўпусціць дзень—не навярстаеш за тыдзень. Своечасова і высока якасна правесці сяўбу—значыць заклаці трывалы фундамент высокага ўраджаю.

Першачарговая задача калгаснага сялянства заключаецца ў тым, каб не ўпусціць тэрмінаў, пры першай мажлівасці пачаць масавую сяўбу і правесці не ў самыя сціслыя тэрміны. Дзеся гэтага праўлення калгасаў абавязаны пры першай мажлівасці пачынаць палівыя работы, пачынаць выбарачна, і разам з тым заканчваць падрыхтоўку да масавай сяўбы. З кожным днём неабходна набіраць тэмпы палівых работ.

Правільна арганізаваць працу

Будуюць пруд

БУДА-КАШАЛЁВА. (Па тэлефону). Калгаснікі сельгасарцелі «Чырвоны Кастрычнік», Дуравіцкага сельсавета, прыступілі да аднаўлення і пашырэння калгаснага пруда. Аднаўленне пруда дазволіць магчыма сцісць калгасу аргані-

заваць ферму вадаплаваючай ітупшкі, а таксама будзе праведзена яго зарыбленне. Цяпер тут ідуць земляныя работы, будуюцца плаціны. Калгаснікі абавязаліся закончыць будаўніцтва пруда да 1 мая.

Нельга дзярнець такіх фактаў, калі за першыя ўжо дні ў Хойніцкай МТС вышлі са строю чатыры трактары. Неабходна арганізаваць перасоўныя майстэрні і забяспечыць бесперабойную работу ўсіх трактараў. Ад гэтага ў значнай меры будзе залежаць поспех і якасць палівых работ.

Трэцяй важнейшай задачай з'яўляецца поўнае захаванне прадуктаў аграгаспадаркі. Союзна-Рэспубліканскі Савет Вярхоўнага Саюза ССР і ЦК ВКП(б) устанавілі як абавязковае патрабаванне для кожнага калгаса: правільна размясціць усе культуры на лепшых для кожнай культуры папярэдніках, ачысціць палі ад саломы, спебляў, пустазелля і рэшткаў жніўня, правесці веснавую апрацоўку глебы, якая забяспечыла б найбольшае захаванне вільгаці ў глебе і найлепшыя ўмовы для барацьбы з пустазеллем, правесці сяўбу кожнай сельгаспадарчай культуры ў лепшыя аграгаспадарчыя тэрміны са стараннай заделкай насення, максімальна выкарыстоўваць мясцовыя ўгнаенні і ў першую чаргу пад тэхнічныя культуры, бульбу і гародніну.

Усе гэтыя аграгаспадарчыя меры прынятыя—непарушны закон для кожнага калгаса. Яны павінны строга выконвацца. У гэтым вялікую дапамогу праўленням калгасаў абавязаны аказаць аграномы. З пачаткам палівых работ месца агранома—у полі, там, дзе вырашаецца лёс ураджаю.

Партыйныя і савецкія арганізацыі, зямельныя органы павінны паўсёдня кіраваць сацыялістычным спаборніцтвам калгаснай вёскі, дабівацца яго масавасці. Камуністы і комсамольцы абавязаны ўзначальваць барацьбу калгаснікаў за высокі ўраджай. Волонт перадавых павінен неадкладна станаўліцца здабыткам усіх удзельнікаў спаборніцтва.

Па-ваеннаму правядзем веснавую сяўбу, яшчэ лепш забяспечым Чырвоную Армію і краіну неабходнымі сельгаспадарчымі прадуктамі, а прамысловасць—сыравінай! Гэтага патрабуе фронт.

Ад Совецкага Інформбюро

АПЕРАТЫВНАЯ ЗВОДКА ЗА 24 КРАСАВІКА

На працягу 24 красавіка на франтах істотных змен не адбылося.

За 23 красавіка нашымі войскамі падбіта і знішчана 16 нямецкіх танкаў. У паветраных баях і агнём знішчана 16 артылерый знішчаны 51 самалёт праціўніка.

На лёт нашай авіяцыі на чыгуначны вузел Львоў

У ноч на 24 красавіка наша авіяцыя дэлянта дзеяння бамбардывала скапленні нямецкіх войскаў эшалонаў на чыгуначным вузле Львоў. У выніку бамбардывоўкі ўзніклі шматлікі пажары, якія суправаджаліся выбухамі.

Усе нашы самалёты вярнуліся на свае аэрадромы.

Перадавыя калгасы вышлі на сяўбу

ПАТРЫЯТЫЗМ
ЖАНЧЫН-КАЛГАСНІЦ

МОЗЫР. (БЕЛТА). Велізарны разбурэнні прынеслі акупанты калгасу імені Леніна. Яны знішчылі, разграбілі жывёлу. У калгасе засталася толькі 4 кані. Нягледзячы на вялікі недахоп цягла, калгаснікі ўсё-ж дружна пачалі веснавую сяўбу.

— Пакуль набудзем цягло, некаторую частку зямлі апрацуем і ўручную, але дадзім краіне і фронту як мага больш харчавання,—заявілі калгаснікі на сходзе.

У калгасе створана спецыяльная брыгада па ўскапванні зямлі рыдлёўкамі—45 калгасніц. За першыя два дні калгасніцы ўскапалі 2,5 гектара і засеялі іх аўсам. Жонкі франтавікоў Любоў Ганчар і Анна Турчына дабіліся высокай прадукцыйнасці працы. Яны за дзень ўскапвалі па 160 квадратных метраў зямлі.

ЗАСЕЯНА 750 ГЕКТАРАЎ

ХОЙНІКІ. (БЕЛТА). Цёплае надвор'е спрыяе разгортванню палівых работ. Усе калгасы раёна прыступілі да сяўбы. Калгаснікі сельгасарцелі «КІМ»—ініцыятары сацыялістычнага спаборніцтва за высокі ўраджай—ужо засеялі раннімі яравымі культурамі 35 гектараў.

НАПЕРАДЗЕ — КАЛГАС «ЛЕНІНСКІ ШЛЯХ»

РЭЧЫЦА. (Па тэлефону). З кожным днём у раёне шыршыцца фронт палівых работ. Многія калгасы праводзяць сяўбу ранніх зернавых культур. Так, калгас імені Куйбышава засеяў 15 гектараў, «Гігант»—9 гектараў. Наперадзе ідзе калгас «Ленінскі шлях» (старшыня тав. Васілеп).

РАСПАЧАЛІ ПАЛІВЫЯ РАБОТЫ

БУДА-КАШАЛЁВА. (Па тэлефону). Амаль усе калгасы раёна распачалі палівыя работы. Ідзе ворыва, а ў многіх калгасах пачалася сяўба. На раёну зернавы-

УДАРЫ ПА СУДНАХ ПРАЦІВ-
НІКА НА КАМУНІКАЦЫЯХ СЕВА-
СТОПАЛЬ — ПАРТЫ РУМЫНІІ

Авіяцыя Чорнаморскага флота наносіла ўдары па суднах праціўніка на камунікацыях Севастопаль—парты Румыніі. Прамымі папдаваннямі бомбаў патолены сем транспартаў праціўніка з войскамі, якія немцы спрабавалі эвакуіраваць з Севастопалю. Агульнае водазмяшчэнне патоленых транспартаў складае 16.000 тон. Апрача таго, патолены быстраходная дэсантная баржа, тарпедны кацер і тры вартавыя караблі праціўніка. Некалькім варожым суднам нанесены сур'ёзныя пашкоджанні.

Высокую вытворчасць працы паказваюць жанчыны-аратніцы ў калгасе імені Сталіна, Рудакіўскага сельсавета. 56-гадовая Еўдакія Новак за дзень узорнае 0,45 гектара, Ольга Савінок—0,55 гектара.

Па раёну ўжо засеяна 750 гектараў.

Тут ужо засеяны 54 гектары ячменю і пшаніцы. Перад выхадом у поле, па прыкладу кімаўцаў, калгаснікі ўключыліся ў сацыялістычнае спаборніцтва; яны змагаюцца за добра якаснае і хуткае правядзенне веснавой сяўбы. Праца на палях ідзе дружна і арганізавана.

мі культурамі засеяна ўжо каля 150 гектараў, у тым ліку калгас імені Сталіна, Патапаўскага сельсавета, засеяў 14 гектараў, калгасы Прыбарскага сельсавета—25 гектараў.

Перадавікі перадамайскага саборніцтва

Уступіўшы ў перадамайскае сацыялістычнае спаборніцтва, калектыў паравознай калоны, дзе начальнікам тав. Булапенкаў, узяў канкрэтны абавязальства па палепшэнню эксплаатацыйных і рамонтных работ. Чыгуначнікі абавязаліся ўзорна абслугоўваць фронт, падрыхтаваць новыя кадры. Многія з гэтых абавязальстваў выкананы імі датэрмінова.

Экіпажы паравозаў тт. Максімава, Шырмана, Казлоўскага і Мурзак датэрмінова авалодалі метадам рамонт лакаматыва іх калоны.

Датэрмінова выканана абавязальства аб падрыхтоўцы да 1 мая трох машыністаў з ліку памочнікаў. Усе тры здалі экзамен і атрымалі права ўпраўлення лака-

матывам. Яны самастойна працуюць машыністамі.

Многія экіпажы калоны, выконваючы ўзятыя абавязальствы, паказваюць прыклады сапраўднага працоўнага тэраізму. Экіпаж старшага машыніста Мерэлякова падаў есцяў боепрыпасаў пад выгрузку. Нягледзячы на тое, што члены экіпажа перад гэтым працавалі, яны ўсе вышлі па разгрузку. За гадзіну 30 мінут байды паравознага экіпажа разгрузілі тры вагоны боепрыпасаў. Камандаванне войскай часткі абавіла ім падзяку.

У час начнога рейса быў паранен старшы машыніст аднаго з паравозаў. Памочнік машыніста тав. Фесенка не разгубіўся. Ён разам з качагарам Лабачовым

аказаў першую дапамогу свайму таварышу, а потым самастойна давеў поезд да месца прызначэння.

З калектывам гэтай калоны спаборнічае калона калектыва паравозаў, дзе начальнікам тав. Касцюкоўскі. Гэты калектыў таксама паспяхова выконвае свае перадамайскія абавязальствы. Экіпажы калоны не маюць ніводнай затрымкі паяздоў з-за тэхнічнай няспраўнасці лакаматыва або рухомага састава.

Паспяхова ідзе падрыхтоўка 15 машыністаў з ліку памочнікаў і 15 паяздных вагонных майстраў. Многія з іх датэрмінова заканчваюць навучанне.

Н. ЗЕЛКІН.

Беларуская чыгунка.

VI сесія Вярхоўнага Савета БССР

Аб утварэнні саюзна-рэспубліканскага Народнага Камісарыята Абароны і саюзна-рэспубліканскага Народнага Камісарыята Замежных спраў БССР

Даклад Старшыні Прэзідыума Вярхоўнага Савета БССР Н. Я. Наталевіча

Утварэнне Народнага Камісарыята Замежных спраў

Закон аб прадастаўленні Саюзным Рэспублікам паўнамоцтваў у галіне знешніх зносін мае надзвычай вялікае і сур'ёзнае значэнне не толькі ў інтарэсах асобных Саюзных Рэспублік, але і ў інтарэсах пашырэння і ўмацавання міжнароднага супрацоўніцтва СССР у цэлым.

Пастаўка і вырашэнне гэтага пытання зусім своєчасова і неабходна.

Вядома, што да ўтварэння Савета Саюза побач з Народным Камісарыятам Замежных спраў РСФСР існавалі Народныя Камісарыяты Замежных спраў іншых Саюзных Рэспублік, у тым ліку і БССР, якія ў пэўных выпадках падтрымлівалі знешнія зносіны з замежнымі дзяржавамі. Саветскія рэспублікі ў той перыяд былі заняты перш за ўсё пытаннямі свайго існавання. Інтарэсы абароны маладых Саюзных Рэспублік настойліва патрабавалі аб'яднання намаганняў саветскіх народаў і стварэння адзінага фронту для сумеснай барацьбы супраць знешніх і ўнутраных ворагаў — агульных для ўсіх Саюзных Рэспублік.

Вось чаму першы Беларускі З'езд Саветаў, які абвясціў стварэнне БССР, у сваёй дэкларацыі заявіў аб неабходнасці ўстаўлення самай шчыльнай федэратыўнай сувязі з РСФСР. Не прайшло і двух месяцаў, як на тэрыторыю рэспублікі ўварваліся белалаякі. На тэрыторыі Беларусі зноў пачалася жорсткая барацьба, якая яшчэ ў большай ступені падмацавала неабходнасць аб'яднання ваенных, палітычных і дыпламатычных намаганняў маладых Саюзных Рэспублік. Пасля разгрому польскіх акупантаў было пастаўлена пытанне аб далейшым аб'яднанні не толькі ваенных, але і дыпламатычных намаганняў Саюзных Рэспублік. Характэрным фактам у ходзе далейшага аб'яднання дыпламатычных намаганняў з'яўляецца ўзел саветскіх рэспублік у агульнаўрапейскай эканамічнай канферэнцыі ў 1922 годзе ў Генуі. Калі пастала пытанне аб прадастаўненні рэспублікам гэтай канферэнцыі, то ўсе яны заявілі аб перадачы сваіх дыпламатычных паўнамоцтваў Ураду РСФСР, які павінен быў прадастаўляць і абараняць іх інтарэсы.

Калі пры ўтварэнні СССР справа знешніх зносін з замежнымі дзяржавамі, у адпаведнасці з агульнай воляй саюзных рэспублік, была аб'яднана ў адзін агульнасаюзны Народны Камісарыят Замежных спраў, што было неабходна і што дало свае станоўчыя вынікі на ўмацаванні саветскай дзяржавы, то цяпер пытанне ў галіне знешніх зносін саюзных рэспублік ставіцца інакш.

Пад мудрым кіраўніцтвам вялікага Сталіна непамерна вырасла гаспадарчая і палітычная магутнасць Саветскага Саюза. Дзякуючы мудрай сталінскай палітыцы,

СССР вышаў на арэну міжнароднай дзейнасці, як магутная сацыялістычная дзяржава, з якой абавязана цяпер лічыцца любая дзяржава ў вырашэнні міжнародных пытанняў.

Гераічная барацьба саветскага народа супраць нямецкіх акупантаў непамерна ўзняла міжнародны аўтарытэт Саветскага Саюза.

Аб тым, у якой меры ўмацаваліся міжнародныя сувязі Саветскага Саюза за час вайны, бліскача сведчыць крах гітлераўскіх разлікаў на ізаляцыю нашай краіны. У ізаляцыі апынулася гітлераўская Германія, а не Саветскі Саюз.

Нягледзячы на цяжкія ўмовы ваеннага часу, менавіта за год вайны міжнародныя сувязі Саветскага Саюза ўзніклі на новую, больш высокую ступень. Сведчаннем гэтага з'яўляецца ўстаўленне саюзных адносін з Вялікабрытаніяй, устанавленне таксама добрых адносін з ШВА, стварэнне магутнай антыгітлераўскай кааліцыі. Аб гэтым гаворыць таксама цудоўнае заключэнне Саветска-Чэхаславацкага дагавора.

Рашэннямі Маскоўскай і Тэгеранскай Канферэнцый закладзена моцная аснова для супрацоўніцтва не толькі ў ваенны час, але і пасля вайны. Улічваючы гэтыя абставіны і ўзростаючы патрэбнасць саюзных рэспублік ва ўстаўленні непасрэдных зносін з замежнымі дзяржавамі, пытанне гэта для раду рэспублік набыло жывое значэнне.

У сувязі з тым, што кожная саюзная рэспубліка мае не мала сваіх спецыфічных гаспадарчых і культурных патрэб і запытаў, а гэтыя патрэбы і запысы павялічваюцца і ўзрастаюць у сувязі з агульным бурным ростам і ўмацаваннем саюзных рэспублік, само сабой разумеецца, што не заўсёды гэтыя патрэбы ў поўнай меры могуць быць ахоплены агульнасаюзным прадастаўніцтвам за граніцай.

Гэтыя патрэбы і запысы саюзных рэспублік могуць быць лепш задаволены непасрэднымі зносінамі саюзных рэспублік з замежнымі дзяржавамі і, безумоўна, будучы садзейнічаць пашырэнню міжнародных сувязей і ўмацаванню супрацоўніцтва СССР з іншымі дзяржавамі.

З гэтага пункту гледжання пераўтварэнне Народнага Камісарыята Замежных спраў стала практычна неабходным.

Для ажыццяўлення знешніх зносін нашай рэспублікі з замежнымі дзяржавамі неабходна ўтварыць Народны Камісарыят Замежных спраў. Праект Закона аб утварэнні Наркамата Замежных спраў уносіцца на разгляданне Вярхоўнага Савета БССР.

Ход вайны паказваў, што без удзелу Саветскага Саюза немагчымы разгром гітлераўскай Германіі. Таксама відавочна, што без самага актыўнага ўдзелу Саветскага Саюза ў міжнародных справах немагчыма ўстаўленне трывалага і сапраўднага міру паміж народамі.

Інтарэсы перамогі над гітлераўскай тыраніяй, інтарэсы захавання і ўмацавання міру пасля вайны непазбежна павінны будучы прывесці да больш блізкага знаёмства і супрацоўніцтва народаў паміж сабою. У гэтым зацікаўлена і наша Беларуская Рэспубліка, яе і ўвесь Саветскі Саюз у цэлым.

Хто можа адмаўляць, што рашэнне X сесіі Вярхоўнага Савета СССР выказвае добрую волю саветскай дзяржавы да развіцця і ўмацавання супрацоўніцтва з другімі дзяржавамі. Толькі гітлераўскія прайдзісветы, дыпламатыя якіх перажывае лютыя банкрутства, якія хваліліся нямецкай стратэгіяй, разлічанай на заваяванне свету і заняволенне ўсяго чалавечтва, маглі ўгледзець у мерапрыемствах Саветскага Саюза аб пераўтварэнні Наркамата Замежных спраў нішто іншае, як «большэвіцкі трук», які мае на мэце «ўстаўленне большэвіцкага рэжыму ва ўсім свеце». Старае бягзлаздыя фашысцкая песня, разлічаная на прыкрыццё разбойніцкіх захопніцкіх планаў нямецкага фашызма.

Выходзячы на арэну знешніх зносін, Беларуская ССР зойме адпаведнае пачаснае месца, бо па сваёй прамысловай і гаспадарчай вытворчасці, па культурнаму развіццю, па багатаму слаўнаму гістарычнаму мінуламу, а таксама па колькасці насельніцтва і па тэрыторыі яна з поспехам вытрымлівае параўнанне з многімі дзяржавамі Еўропы і не толькі Еўропы. Беларуская ССР пераўзыходзіць Бельгію, Галандыю, Венгрыю, Грэцыю, Балгарыю, Аўстрыю. Па колькасці насельніцтва яна пераўзыходзіць Нарвегію, Швецыю, Фінляндыю.

Натуральна, што пытанне выхаду Беларускай ССР на знешнюю арэну ў сувязі з узростаючым гаспадарчым і культурным запатрабаваннямі, мае вялікае практычнае значэнне.

БССР выходзіць на арэну знешне-палітычных зносін, як самастойная дзяржава ў саставе Саюза ССР.

У сваёй знешняй палітыцы Беларуская ССР будзе аспірацца на сваю растучую гаспадарчую, палітычную і культурную моц, на моц усяго Саветскага Саюза.

Як актыўны ўдзельнік барацьбы ў разгроме гітлерызма наша рэспубліка прадставіць свой рахунак за ўсе гвалтаванні, ахвяры, пакуты і разбурэнні, якія прычынілі ёй нямецкія захопнікі. Адстойваючы свае інтарэсы, Беларуская ССР будзе трымаць сябе на арэне знешніх зносін дастойным чынам, будучы цвёрда ўпэўненая, што яе падтрымлівае ўвесь вялікі магутны Саветскі Саюз.

Задачы знешняй палітыкі павінны заключацца ў тым, каб зрабіць усё магчымае для перамогі над гітлераўскай Германіяй. Адначасова мы павінны ўмацоўваць палітыку міру, пашыраць і ўмацоўваць дзелавыя сувязі з усімі свабодналюбивымі краінамі і перш за ўсё з саюзнымі нам дзяржава-

мі. Непасрэдна з Беларускай ССР мяжуе Польшча, і мы зацікаўлены ва ўстаўленні дружескіх добрасуседскіх адносін з польскім народам.

Саветскі ўрад неаднаразова заяўляў, што ён стаіць за аднаўленнем моцнай і незалежнай Польшчы і выказваў гатоўнасць да ўстаўлення дружбы паміж Саветскім Саюзам і Польшчай, але ўсе спробы Саветскага Саюза ў гэтых адносінах заўсёды сустракалі супрацьдзеянне з боку эмігранцкага польскага ўрада.

Яе ўсім вядома, Саветскі ўрад 11 студзеня 1944 года зрабіў заяву аб тым, што ён не лічыць нязменнай саветска-польскую граніцу 1939 года, што шляхам пагаднення з Саветскім Саюзам, у гэту граніцу могуць быць унесены змены ў карысць Польшчы ў напрамку, каб раёны, у якіх пераважае польскае пасельніцтва, былі перадааны Польшчы. У гэтым выпадку саветска-польская граніца магла-б прайсці, прыкладна, па так званай лініі Керзона, прынятай у 1919 годзе Вярхоўным Саветам Саюзных Дзяржаў.

Зусім зразумела, што калі-б сучасны польскі ўрад сапраўды жадаў дабіцца канчатковага вырашэння спрэчных пытанняў і ўстаўлення дружбы паміж Польшчай і СССР, і калі-б ён сапраўды імкнуўся да сумеснай барацьбы супраць немцаў, то ён, ні мінуты не хістаючыся, абвясціў-бы аб сваёй гатоўнасці прыняць прапанову Саветскага ўрада. Але ў тым-жа і справа, што ён не хоча ні таго, ні другога.

Эмігранцкі польскі ўрад, не звязаны з польскім народам, і зусім не выказваючы яго сапраўдных і нацыянальных інтарэсаў, выключна кіруючыся бягзлаздымі ідэяй стварыць так званую федэрацыю дзяржаў «ад мора да мора», па сутнасці той-жа славыты «санітарны кардон» вакол саветскай краіны, які ўяўляе сабою Польшча да 1939 года. Гэта значыць, што абнаглеўшыя польскія паны, адмаўляючы сувярэнныя правы і нацыянальныя інтарэсы нашага беларускага народа, хочучы адарваць заходнюю частку нашай Саветскай Беларусі і падвергнуць у другі раз беларускі народ няміншаднай эксплуатацыі і абрабаванню. Польскія захопнікі спасылаюцца пры гэтым на Рыжскі дагавор 1921 года, як непадушны закон, на якому польскія паны нібыта павінны вечна валодаць беларускімі землямі і рабаваць наш народ. Але польскія паны забываюць, што Саветскі ўрад і беларускі народ ніколі не лічылі гэты дагавор справядлівым, бо ён быў навізаны Саветскай Рэспубліцы.

Саветская краіна была вельмі аслаблена ў выніку шматгадовай вайны і гаспадарчай разрухі, а становішча на фронце барацьбы з іншымі ворагамі нашай Радзімы заставалася напружаным. У гэтай абстаноўцы Саветскаму ўраду, зацікаўленаму ў хутчэйшым заканчэнні вайны, і ў сілу гэтых абставін, што імперыялістычныя інтарэсы Польшчы падтрымлівала ў той час Антанта, нягледзячы на

тое, што Чырвоная Армія панесла Польшчы паражэнне, прыйшлося зрабіць уступкі польскім захопнікам.

У выніку навязанага Саветскаму ўраду Рыжскага дагавора заходняя частка Украіны і Беларусі засталіся анексаванымі Польшчай. Але нягледзячы на нявыгадныя для нас умовы міру, Саветскі ўрад лаяльна выконваў падажэнні Рыжскага дагавора. Кіраўнікі-ж Польшчы глядзелі на Рыжскі дагавор толькі як на кавалак паперы. Гэтая акалічнасць доўгі час накладвала злавесны адбітак на ход далейшых падзей ва ўзаемаадносінах паміж Польшчай і СССР.

Фашысцкі польскі ўрад не выконваў артыкул 7 Рыжскага дагавора, згодна якога:

«Польшча прадастаўляе асобам рускай, украінскай і беларускай нацыянальнасцей усе правы, якія забяспечваюць свабоднае развіццё культуры, мовы і выкананне рэлігійных абрадаў».

Польскія акупанты праводзілі ў Заходняй Беларусі палітыку нацыянальнага прыгнёчэння і праследвання беларусаў. Яны закрылі ўсе беларускія школы і спрабавалі цынічна адмаўляць самае існаванне беларускага народа і яго права на развіццё роднай мовы і культуры.

Але польскія каланізатары вымушаны былі прызнавацца ў банкруцтве сваёй палітыкі падпарадкавання беларускага насельніцтва панаванню польскіх паноў і імперыялістаў. Былы ваявода Бела-стоцкага ваяводства Генрых Аста-шэўскі ў дакладнай запісцы ў палітычны дэпартамент міністэрства ўнутраных спраў ад 23 ліпеня 1939 года скардзіўся на бесплоднасць польскай палітыкі каланізацыі і асіміляцыі беларусаў.

Ваявода пісаў:

«Беларусы гэта этнічная група насельніцтва, якая асела на зямлі і звязана з ёй. Працэс асіміляцыі, аб якой можа быць гутарка, калі гаварылі аб умацаванні польскага ўладарнага становішча на гэтым участку з часу адраджэння Рэчы Паспалітай не дасягнуў значных рэзультатаў».

Свядомы беларускі элемент садзейнічае руху прарускай арыентацыі. У першым разе стаіць тут дабасныя рускія сімпатыі, замест іх мы павінны выпрацаваць сімпатыі да Польшчы. Польскія элементы не паспелі да сучаснага моманту не толькі ахапіць і павесці за сабой, але нават і звязацца з беларускай вёскай... Катастрафічнае становішча з польскім панаваннем у гарадах і мястэчках дыктуе неабходнасць прыняцця хуткіх і радыкальных мерапрыемстваў».

Сэнс «радыкальных мерапрыемстваў» заключаецца ў тым, каб «перамагчы старажытную беларускую культуру і прымусяць беларусаў... «думаць па-польску», г. зн. пазбавіць іх нацыянальнай самасвядомасці. Гэтая палітыка заняволення і асіміляцыі беларусаў пацярпела крах.

VI сесія Вярхоўнага Савета БССР

Працяг даклада Н. Я. Наталевіча

На працягу 20 год насельніцтва Заходняй Беларусі падвяргалася нечуваным гвалтаванням і здекам, жудаснаму паліцэйскаму тэрору. Жабрацтва і голад, нацыянальнае і сацыяльнае прыгнечанне—такі былі лёс насельніцтва Заходняй Беларусі.

Польскія захопнікі самі пачыналі прызнаваць, што няшчаднай эксплуатацыі і сістэмай абрабавання беларускага насельніцтва яны вярнулі яго к дагістарычнаму каменнаму веку.

Вось, што, напрыклад, пісала ў 1930 годзе аб становішчы беларускага сялянства польская газета «Вечур Варшаўскі»:

«Селянін у Заходняй Беларусі перастае карыстацца тапаром, бо стары папсаваўся, а на новы няма грошай. Калі трэба што-небудзь рассекчы, ён стараецца гэта зрабіць каменным тапаром, зробленым на спосаб, які ўжываўся ў дагістарычны каменны век.

Ён не ўжывае больш жалезных цвікоў, замяняючы іх драўлянымі. Ніхто не куде копей, дзякуючы таму, што глеба мяккая, а жалеза на надковы шкада. Нават самы маленькі кавалачак жалеза з'яўляецца каштоўнасцю для селяніна Палесся».

Але ні нацыянальнае прыгнечанне, ні палітыка аналячвання, ні паліцэйскі тэрор не змаглі зламіць волю беларускага народа, упарта адстойваючы сваю культуру і нацыянальную незалежнасць. Ён імкнуўся да з'яднання, да стварэння адзінай беларускай дзяржавы.

Гэта заветная мара беларускага народа і была здзейсненая ў 1939 годзе.

Фашысцкі ўрад Польшчы ў асобе Рыдз-Сміглы—Бека, аслеплены рабаўніцкімі влікадзяржаўнымі тэндэнцыямі, уцягнуў Польшчу ў русло фашысцкай палітыкі.

Польска-германская вайна, якая пачалася 1 верасня 1939 года, паказала, што польская дзяржава аказалася настолькі заняпалай і неадзяздольнай, што пры першых жа ваенных няўдачах пачала распадацца. Савецкі ўрад у гэтых умовах павінен быў прыняць тэрміновыя меры.

У сваім звароце па радыё да савецкага народа 17 верасня тав. Молатаў заявіў:

«У сувязі з тым, што Польшча стала зручным полем для ўсіх пачаканасцей, якія могуць стварыць пагрозу для СССР», а таксама ў выніку таго, што: «Савецкі ўрад лічыць сваім свяшчэнным абавязкам падаць руку дапамогі сваім братам-украінцам і братам-беларусам, якія пасяляюцца ў Польшчу».

Савецкі ўрад узяў пад сваю абарону жыццё і маёмасць насельніцтва Заходняй Беларусі і Заходняй Украіны.

Выбары ў Народнае Сабранне Заходняй Беларусі, якія праводзіліся на самых дэмакратычных пачатках, прадэманстравалі адзіную волю насельніцтва Заходняй Беларусі да ўстаўлення савецкай улады ў Заходняй Беларусі і далучэння яе да Савецкага Саюза.

У галасаванні прынялі ўдзел 96,7 процанта выбаршчыкаў. 90,7 процанта з іх галасавалі за дэпутатаў, якія стаялі за далучэнне Заходняй Беларусі да Савецкага Саюза (з 2.672.280 чалавек галасавалі 2.409.502 чал.).

28 кастрычніка 1939 года Народнае Сабранне Заходняй Беларусі прыняло рашэнне аб устаўленні савецкай улады і аб уваходжанні Заходняй Беларусі ў састаў Савецкай Беларусі.

2 лістапада 1939 года Вярхоўны Савет СССР прыняў рашэнне аб уключэнні Заходняй Беларусі ў састаў СССР.

Так народы Заходняй Беларусі, з'яднаўшыся з брацкімі народамі Савецкага Саюза, былі вырваны з-пад іга панскай Польшчы.

Такім чынам, волей усяго савецкага народа і яго ўрада Беларускай дзяржава была з'яднаная ў сваіх гістарычных і этнаграфічных граніцах.

У 1939 годзе Польшча была акупіравана немцамі. Нямецкія разбойнікі рабуюць Польшчу, знішчаюць польскі народ. Здавалася-б, што непасрэдна клопатамі сучаснага польскага ўрада павінна быць—арганізацыя сумеснай барацьбы польскага народа з народамі Савецкага Саюза па разгрому гітлераўскіх разбойніцкіх зграй і хутэйшаму ачышчэнню ад іх Польшчы. Але ваяўнічыя донкіхоты эмігранцкага польскага ўрада—Сасноўскія і іншыя больш за ўсё зацікаўлены захопніцкімі планами, чым пытаннямі сумеснай барацьбы супроць гітлераўскага ўрада. І якіх-б пі былі прэгныя жаданні гэтых ваяўнічых донкіхотаў нажывіцца за кошт Беларусі і ў другі раз вярнуць беларускі народ к дагістарычнаму старажытна-каменнаму веку, гэтыя жаданні застануцца толькі жаданнямі.

Паўстае пытанне: чым-жа адрозніваецца знешняя палітыка сучаснага польскага эмігранцкага ўрада ад разбойніцкай захопніцкай палітыкі Гітлера, які рабуй і знішчае беларускі народ на акупіраванай частцы Савецкай Беларусі?

Ці-ж не ясна, што беларускі народ, знішчаючы і выганяючы з сваёй роднай свяшчэннай зямлі нямецкіх захопнікаў, будзе тое-ж рабіць і з усімі іншымі захопнікамі, калі яны намерана пасягнуць на незалежнасць Беларускай Савецкай Соцыялістычнай Рэспублікі?

Аслеплены агрэсіўнымі намерамі ў адносінах да савецкіх народаў, польскі ўрад у асобе галоўнакамандуючага Сасноўскага ад палітыкі пасіўнасці і чакання перайшоў да актыўнай барацьбы супроць партызанскага руху, да арганізацыі тэрарыстычных замахў на партызанскіх дзеячоў, на шлях правакацыі і прамога супрацоўніцтва з нямецкімі акупантамі.

Выдаваемы падпольна афіцыйны «Бюлетэн інфармацый» 18 сакавіка 1943 года пісаў:

«У генерал-губернатарстве моцна ўзраслі баявыя настроі. Далейшы іх дачасны рост неметазгодны з пункту гледжання польскіх інтарэсаў. Наскарэнне масавых узброеных выступленняў супроць акупантаў было карысна толькі для камуністаў».

Тая-ж газета 11 лютага 1943 года прамі пісала:

«Мы магі-б наносіць акупантам больш удараў і весці больш шырокую барацьбу, але не робім гэтага свядома... Нас абавязвае загад урада і камандуючага ўзброенымі сіламі краіны, каб чакаць з вінтоўкай ля нагі».

Польскія падпольныя фашысцкія арганізацыі, якія дзейнічаюць на тэрыторыі заходніх абласцей Беларусі па ўказанні эмігранцкага польскага ўрада, вядуць самую жорсткую барацьбу з польскімі патрыётамі і з атрадамі беларускіх партызан, якія дзейнічаюць на тэрыторыі Беларусі супроць нямецкіх захопнікаў.

Зафіксіраваны выпадкі забойства беларускіх партызан і нападу на партызанскія атрады з боку польскіх правакацыйных і здрадніцкіх арганізацый. Польскія падпольныя арганізацыі ўстанавілі і праводзяць сістэму здрадніцкай правакацыі з мэтай знішчэння беларускага народа.

Так, падпольны начальнік атрада, які належыць да афіцыйнай польскай арганізацыі Сасноўскага, у загадзе ад 3 мая 1943 года дае наступныя ўказанні:

«Беларус—наш вораг. Імкнунца збіраць усякія матэрыялы супроць беларусаў, прыпеваць ім сувязь з партызанамі, каб немцы расстрэльвалі іх. Тым самым мы выжывем іх, адначасова абавязуючы астатніх беларусаў супроць немцаў».

Польская ўрадавая радыёстанцыя «Світ» у сваіх перадачах сістэматычна займаецца агідным падбукторваннем супроць партызан, якія вядуць самаахвярную барацьбу супроць нямецкіх захопнікаў.

Польскі эмігранцкі ўрад у друку і па радыё вядзе шалёную барацьбу за ўключэнне Заходняй Беларусі ў будучую Польшчу.

Ці не ясна, што такія прадстаўнікі польскага ўрада, як Сасноўскі і іншыя, скаціўшыся на шлях прамога супрацоўніцтва з нямецкімі акупантамі, не могуць выказаць волю і прадстаўляць інтарэсы польскага народа, які сапраўды жадае змагання супроць нямецкіх захопнікаў.

Зразумела, ніякія нармальныя дыпламатычныя зносіны з такім урадам немагчымы.

У заяве Савецкага ўрада ад 11 студзеня 1944 года ўказваецца, што:

«Цяпер адкрываецца магчымасць адраджэння Польшчы, як моцнай і незалежнай дзяржавы. Але Польшча павінна адраджэння не шляхам захопу украінскіх і беларускіх земляў, а шляхам звароту ў састаў Польшчы адабраных немцамі ў Польшчы спрадвечных польскіх земляў. Толькі такім чынам можна было-б устанавіць давер'е і дружбу паміж польскім, украінскім, беларускім і рускім народамі».

Усе тыя палкі, якім дарага часці і незалежнасць Польшчы, адварнуліся ад польскіх палітыкаў, якія адсуджаюцца ў Лондане, і звязалі свой лёс з Савюзам польскіх патрыётаў у СССР і з доблеснымі польскімі войскамі, якія ў жорсткай барацьбе з гітле-

раўскімі захопнікамі даказваюць сваю адданасць свабоднай дэмакратычнай Польшчы, сваю салідарнасць з Чырвонай Арміяй і арміямі нашых саюзнікаў.

Гэта сумесная вызваленчая барацьба савецкага народа з польскім народам адкрывае новую старонку ў гісторыі савецка-польскіх адносін, старонку супрацоўніцтва дзеля агульнага дабра.

Згодна лініі Керзона да Польшчы адыходзіць большасць раёнаў Беларускай абласці, якія з 1939 года і па 1941 год уваходзілі ў склад Беларускай ССР.

У некаторых раёнах, у прыватнасці ў Бельскім раёне, пераважае беларускае насельніцтва, таму будзе зусім правільна гэты раён пры вызначэнні граніц паміж Польшчай і БССР пакінуць у саставе Беларускай ССР.

Я звяртаюся да Вярхоўнага Савета разгледзець гэтае пытанне і праціць Саюзнаму ўрад пры вызначэнні дзяржаўных граніц паміж Савецкім Саюзам і Польшчай улічыць зусім законнае і справядлівае жаданне беларускага народа з'яднаць усе спрадвечныя беларускія землі ў адзіную беларускую Савецкую дзяржаву. (Працяглыя апладысменты).

Таварышы дэпутаты!

Прадстаўленыя на разгляд і зацверджанне VI сесіі Вярхоўнага Савета Законы аб утварэнні На-

роднага Камісарыята Абароны і Народнага Камісарыята Замежных Спраў БССР прапаную зацвердзіць.

Жыццёвая неабходнасць прыняцця гэтых Законаў для нашай Беларускай Савецкай Соцыялістычнай Рэспублікі больш чым відавочна. Правядзенне ў жыццё іх забяспечыць далейшае ўмацаванне непарушнай дружбы народаў нашага вялікага Савецкага Саюза, далейшае павышэнне баявой магутнасці нашай доблеснай Чырвонай Арміі, сілы і магутнасці нашай сацыялістычнай бацькаўшчыны—СССР.

Беларускі народ, выконваючы наказ свайго правадыра вялікага Сталіна аддае ўсе сілы справе хутэйшага аднаўлення сацыялістычнай народнай гаспадаркі. Ён пашырае партызанскую вайну ў тылу ворага і бязлітасна знішчае нямецкіх акупантаў, дапамагаючы тым самым Чырвонай Арміі паскорыць час нашай перамогі над ворагам. Ён з радасцю будзе вітаць прыняцця Вярхоўным Саветам Законы і зробіць усё неабходнае для ажыццяўлення іх дзеля далейшага росквіту і ўмацавання магутнасці нашай Соцыялістычнай Радзімы і ўзвышэння славы яе на страх ворагам і на дабро савецкага народа! (Працяглыя апладысменты).

Масавая работа сярод насельніцтва

Два з лішкам год насельніцтва нашага раёна знаходзілася пад прыгнётам нямецкіх акупантаў. Ілжывая нямецкая прапаганда ўсімі сродкамі старалася зацяміць свядомасць савецкіх людзей, задушыць веру ў зварот савецкай улады. Але дарэмна! Гераічная Чырвоная Армія прышла і назавсёды выгнала нямецкія банды з тэрыторыі раёна.

Адзед прапаганды і агітацыі райкома партыі шырока разгарнуў палітычна-масавую работу сярод рабочых, калгаснікаў і савецкай інтэлігенцыі, падпарадкаваўшы яе задачам аднаўлення народнай гаспадаркі.

З першых дзён вызвалення раёна былі вылучаны лектары і няштатныя прапагандысты. Пры кожным сельсавеце створаны агіткалектывы. Агітатары замацаваны за насялёнымі пунктамі і ўчасткамі. Яны праводзяць вялікую агітацыйную і растлумачальную работу.

Так, агітатар-комсамолка тав. Краўчанка з калгаса «2-я пшчэгодка», Бычанскага сельсавета, праводзіць з калгаснікамі гутаркі аб падзеях на франтах Айчыннай вайны, чытае ім зводкі Савінформбюро, газеты. Яна арганізавала з калгаснікамі вывучэнне кнігі таварыша Сталіна «Аб вялікай Айчыннай вайне Савецкага Саюза», пазнаёміла іх з рашэннямі X сесіі Вярхоўнага Савета СССР і зараз вывучае рашэнні VI сесіі Вярхоўнага Савета БССР.

Агітацыя тут носіць дзейны, жэтаймікены характар; яна спалучаецца з практычнай работай у калгасе. Калгас не выконваў плана лесанарыхтовак. Тав. Краўчанка сабрала калгаснікаў, расказала аб поспехах Чырвонай Арміі і тут-жа ўказала на значэнне

лесанарыхтовак для абароны краіны. У выніку калгаснікі арганізавалі брыгады лесарубаў і возчыкаў. 20 калгасніц вышлі на лесанарыхтоўкі, і за кароткі час план лесанарыхтовак быў выканан.

Калгаснікі сабралі і ўнеслі ў фонд абароны краіны 4.000 руб.

Тав. Краўчанка арганізавала ў калгасе насенную газету, якая мабілізуе калгаснікаў на баявое правядзенне веснавой сяўбы.

Добра працуе агіткалектыў Расохскага сельсавета, які налічвае 11 агітатараў. Апрача дакладаў і гутарак, агітатары праводзяць калектыўныя чыткі кнігі «Нічога не забудзем, нічога не даруем», якая выяўляе зверствы нямецкіх акупантаў і выклікае ў слухачоў пачуццё смяртэльнай нянавісці да іх.

Кіраўнік агіткалектыва тав. Новікаў правёў пяць заняткаў з сельскім актывам, на якіх перадаў вопыт работы перадавых калгасаў сельсавета ў аднаўленні грамадскай гаспадаркі. У выніку работы агіткалектыва Расохскі сельсавет ідзе першым па выкананні палітычна-гаспадарчых заданняў. Калгаснікі гэтага сельсавета сабралі і ўнеслі 42.800 рублёў у фонд абароны краіны.

Расказваючы аб вялікіх поспехах Чырвонай Арміі, аб ўнутрашнім і міжнародным жыцці нашай краіны, агітатары мабілізуюць калгаснікаў на дапамогу Чырвонай Арміі, на хуткае і добраахотнае правядзенне веснавой сяўбы на вызваленай зямлі.

Е. ЛАПАЦІН,

загладчым аддзела прапаганды і агітацыі Нармянскага РК КП(б)Б.

Гомельская абласць.

Будаўніцтва з грунтавых матэрыялаў

Нядаўна гомельскі абшпаліўскі наладу інжынераў, архітэктараў і іншых спецыялістаў па пытанні будаўніцтва невялікіх жыллёвых дамоў і гаспадарчых пабудов з грунтавых матэрыялаў.

Старшыня абшпаліўскага тав. Барыс паведаміў аб тым, што нямецка-фашысцкія бандыты знішчылі вялікую колькасць пасяленых пунктаў абшпаліўскага і што значная частка насельніцтва, у сувязі з гэтым, вымушана жыць у зямлянках. Аднаўленне разбураных пабудов з лесаматэрыялаў патрабуе, перш за ўсё, вялікай колькасці драўніны, вялікай затраты часу, работнай сілы і цягла.

Узнікла пытанне аб паскарэнні тэмпаў будаўніцтва жыллёвых дамоў і гаспадарчых пабудов з шырокім выкарыстаннем грунтавых матэрыялаў.

Удзельнікі нарады тт. Кірылаў, Пяткоў, Ханін і Ісаевіч у сваіх выступленнях указалі на магчымасць масавага будаўніцтва з грунтавых матэрыялаў, бо ў абшпаліўскай ёсць вялікія залежы гліны, суглінкаў, супескаў, адыходаў ад торфу, камышу, саломы і хвой. Яны прапанавалі практыкаваць гліна-хворастанавы і гліна-платнёвы (мазанкавы) пабудовы з гліна-саломенным і гліна-камышовым дахам.

Магчыма таксама выкарыстан-

не цэгла-сырцу. Тав. Кірылаў унёс прапанову — у раённых цэнтрах пашырыць будаўніцтва хат з цэгла-сырцу. Было выказана пажаданне — збудаваць некалькі паказальных пабудов з грунтавых матэрыялаў: хворасту, лазы, саломы, хвой і адыходаў торфу.

Удзельнікі нарады ўхвалілі прапанову аб арганізацыі ў раённых цэнтрах майстэрняў па вырабу стандартна-будаўнічых дэталей — вакоў і дэкараў.

Абшпаліўскі прыняў рашэнне, у якім адзначае эканамічную і гаспадарчую выгаду збудавання жыллёвых і гаспадарчых пабудов у сельскіх мясцовасцях з грунтавых матэрыялаў.

У рашэнні ўказваецца на неабходнасць з наступленнем цёплых дзён неадкладна прыступіць да нарыхтоўкі гліны, цэгла-сырцу, стоек, хворасту і іншых матэрыялаў, неабходных для будаўніцтва.

У бліжэйшы час склікаецца абшпаліўскі семінар інструктараў па будаўніцтву дамоў з грунтавых матэрыялаў.

Упраўленне па справах архітэктуры пры СНК БССР рашыла аказаць дапамогу ў распрацоўцы праектаў дамоў і планіраванні пасяленых пунктаў.

М. САМСОНАУ.

Пісьмо Анны Пятроўны Заслонавай

Нядаўна маці легендарнага партызана Беларусі Анны Пятроўны Заслонавай прыслала з Кіраўска пісьмо, у якім піша: «Мой сын Заслонаў Канстанцін Сяргеевіч быў камандзірам партызанскага атрада ў Беларусі. Як пачыны сын Радзімы, ён змагаўся за яе і адыдаў за яе сваё жыццё. Я ведаю, што мой сын не мог зрабіць інакш. Я ведаю, як перажываюць жанчыны і дзеці ад крыважэрных псеўд-гітлераў. Да вайны ў мяне была вялікая сам'я — тры сыны і дзве дачкі. Не шкадуючы свайго жыцця мае сыны ўзялі зброю ў рукі, каб біць немцаў. Мне 68 гадоў, і я благаславіла іх на подвиг за Радзіму. Старшы сын мой, інвалід

вайны, атрымлівае пенсію, другі сын — Канстанцін загінуў, а трэці сын Нікалай і зараз у руках Чырвонай Арміі. Ён працягвае змагацца за Радзіму, за шчасце савецкіх людзей».

Так піша слаўная патрыётка, маці чалавека, які ўвайшоў у гісторыю Айчыннай вайны і будзе заўсёды жыць у сэрцах савецкіх людзей.

Савецкі ўрад праяўляе вялікія клопаты аб гэтай слаўнай патрыётцы, якая прывіла сваім дзецім гарачую любоў да Савецкай Радзімы.

68-гадовай Анне Пятроўне Заслонавай, як і другім членам сям'і героя-партызана, які загінуў у барацьбе за Беларусь, прызначана персанальная пенсія.

Індывідуальныя гароды рабочым і служачым

Звыш 4.000 працоўных Гомеля атрымалі ў сваё карыстанне зямельныя ўчасткі пад індывідуальныя гароды. У першую чаргу яны выдзяляліся для сем'яў фантатікоў і партызан. На прадыпрыемствах і ва ўстановах створаны з ліку рабочых і служачых

камісіі, якія займаюцца пытаннем аказання дапамогі ў апрацоўцы гародаў, набыцці насення, расады.

Зеленгас горада поўнаасцю забяспечыць гароднікаў неабходнай колькасцю расады капусты і таматаў.

(БЕЛТА).

Штраф за антысанітарную

Органы міліцыі прыцягнулі да адказнасці рад работнікаў і кіраўнікоў устаноў за невыкананне санітарных правіл. Прыцягнуты да адказнасці загадчык сталовай у горадзе Мозыры Старавайтаў, загадчык вытворчасці хлеба-пачынаў Гаўрыленка (Мозыр), загадчык домам інвалідаў Брычаўскага раёна Качанаў і другія. Кожны з

іх аштрафаваны на 100 рублёў.

Апрача таго, па Палескай абшпаліўскай прыцягнута да адказнасці за невыкананне мерапрыемстваў па санітарнай старшыня Хойніцкага пасялковага савета Харошка і старшыня Каровіцкага сельсавета Хазановіч.

БЕРАСНЕУ, старшы лейтэнант міліцыі.

У вызваленым Ельску

Вялікія страты нанеслі нямецкія драпежнікі насельніцтву Ельскага раёна. У ліпені 1942 года гэтыя звары спалілі 12 вёсак. Больш таго. Яны палілі вёскі разам з людзьмі. А праз год, у ліпені 1943 года, знішчылі яшчэ 49 вёсак. Больш 7.800 чалавек старых, жанчын і дзяцей забілі і закатавалі, нямецкія людзеі. Больш 3.000 юнакоў і дзяўчат пагналі на катаргу.

З велізарнай радасцю сустрэлі працоўныя Ельскага раёна сваю вызваліцельніцу Чырвоную Армію. Вызваленныя савецкія людзі ўзяліся за адбудову разбураных калгасаў. Ужо адноўлены 61 калгас. Пабудаваны калгасныя склады, абагулены коні.

Калгаснікі ўсімі сіламі дапамагаюць Чырвонай Арміі ў разгроме ненавіснага ворага. Яны здалі ў фонд Чырвонай Арміі 5.064 пуды зярна, 4.104 пуды мяса і 22.962 пуды бульбы. Дзесяткі тысяч рублёў сабраны на пабудову авіяэскадрылі «Палескі партызан».

Ф. ПАЛЯВЫ.

ЕЛЬСК.

НАВІНЫ МАСТАЦТВА

◆ Пры беларускай філармоніі створан ансамбль цымбалістаў у складзе вядомых беларускіх цымбалістаў Жыновіча, Навіцкага, Шмелькіна і Самсонава. Кіруе ансамблем адзін са старэйшых беларускіх цымбалістаў тав. Жыновіч. У праграме ансамбля — беларускія, рускія, украінскія народныя песні і танцы.

◆ Рускі тэатр БССР пад мастацкім кіраўніцтвам Арлова распачынае падрыхтоўку да пастапоўкі п'есы Шэкспіра «12-я ноч».

◆ Музыкальную камедыю на тэцэты Нефёда і Астравікі «Сорак чатыры дзень» (музыка Клумава) будзе ставіць беларускі тэатр музыкальнай камедыі.

ВЫПЛАЧАНА 400.000 РУБЛЁЎ ВЫІГРЫШАЎ

Жыхары Гомеля, у часе акупацыі, хавалі аблігацый дзяржаўных пазык Савецкага Саюза. Многія з іх зараз прыходзяць у Гомельскую цэнтральную і Новабеліцкую ашчадкасцы, каб правесці габліцы выігрышаў за час вайны.

За тры з лішкам месяцы па абодвух ашчадных касах выплачана больш 400.000 рублёў выігрышаў на дзяржаўных пазыках. Некаторыя грамадзяне атрымліваюць па 5—6 выігрышаў адначасова.

Пачата выплаты выігрышаў па 3-й грашова-рэчавай латарэі. 18 красавіка ў ашчадкасцы быў прададзены білет гэтай латарэі, на які паў выігрыш у 5.000 рублёў.

Многія грамадзяне, атрымліваючы выігрышы, адкрываюць у ашчадкасцы свае асабістыя рахункі. Уклады ў Гомельскую і Новабеліцкую ашчадныя касы растуць з кожным днём.

ДЗІЦЯЧЫ ДОМ У ВЕСЦЫ

МОЗЫР. (Наш нар.). У вёсцы Слабада, Мозырскага раёна, адкрыты новы дзіцячы дом, у якім размешчана 20 дзяцей-сірот, бацькі якіх загінулі ў барацьбе супраць нямецка-фашысцкіх захопніцаў. У будынку, які дзіцячы дом прыме яшчэ 30 дзяцей.

Міжнародная ІНФАРМАЦЫЯ

ДА СОВЕТКА-ФІНСКІХ АДНОСІН

Водгукі на заяву тав. А. Я. Вышынскага на прэс-канферэнцыі ў Наркамаце Замежных Спраў СССР

ЛОНДАН, 23 красавіка. (ТАСС). Лонданскія ранішнія падзельныя газеты вышлі раней атрымання паведамлення аб заяве Намесніка Народнага Камісара Замежных Спраў А. Я. Вышынскага па паведаванні савецка-фінскіх адносін, зробленай на прэс-канферэнцыі ў Наркамаце Замежных Спраў СССР. Аднак, гэта заява стаіць у цэнтры ўвагі лонданскага радыё, якое перадавала яе некалькі разоў. Агенцтва Рэйтэр дае справаздачу свайго спецыяльнага маскоўскага карэспандэнта аб заяве А. Я. Вышынскага на прэс-канферэнцыі.

Дыпламатычны аглядальнік агенцтва Рэйтэр Рэндал Ніа прысвятчае заяве А. Я. Вышынскага каментары, у якіх гаворыцца:

Разрыў савецка-фінскіх перагавораў аб заключэнні перамір'я з'яўляецца цяпер афіцыйным, але ён не выклікае здзіўлення, па крайняй меры ў англійскага ўрада, які Масква заўсёды трымала ў курсе перагавораў.

Савецкі ўрад, піша далей аглядальнік, праявіў нястомнае цяпленне па працягу перагавораў, якія цягнуліся два месяцы. Зусім магчыма, што цяпер запасы яго цяплення ў той частцы, у якой гутарка ідзе аб Фінляндцы, вычарпаніся. Фінскі ўрад павінен ведаць, што ўмовы ажыццяўлення якіх патрабуе ад Савецкага ўрада новых людскіх і матэрыяльных ахвяр, не будуць ужо такімі ліберальнымі, як тыя, адносна якіх магчыма было дамовіцца.

ЛОНДАН, 23 красавіка. (ТАСС). Маскоўскі карэспандэнт агенцтва АФІ, перадаўшы змест заявы А. Я. Вышынскага на прэс-канферэнцыі ў Наркамаце Замежных Спраў, піша, што адказ фінскага ўрада прыняць савецкія прапановы на ўрад ці пакіне шанцы для новых перагавораў.

НЬЮ-ЁРК, 23 красавіка. (ТАСС). Амерыканскі друк апублікаваў на відным месцы заяву тав. А. Я. Вышынскага на прэс-канферэнцыі аб савецка-фінскіх адносінах.

ДЗЕЯННІ АВІАЦЫІ СІАУЗНІКАЎ

ЛОНДАН, 24 красавіка. (ТАСС). Як афіцыйна паведамляецца, 300 амерыканскіх бамбардыроўшчыкаў у суправаджэнні знішчальнікаў зрабілі ўчора раніцай налёт на ваенныя аб'екты праціўніка на ўзбярэжжы Францыі. Удзень бамбардыроўка гэтых аб'ектаў працягвалася другімі злучэннямі авіяцыі саюзнікаў. У той-жа дзень амерыканскія самалёты зрабілі налёт на 7 германскіх аэрадромаў і скінулі бомбы на ўзлётныя пляцоўкі, майстэрні і стаянкі самалётаў.

У ноч на 24 красавіка англій-

скія бамбардыроўшчыкі зрабілі налёт на склады сродкаў сувязі ў Вільвордзе (у 600 мілях ад Бруселя). Самалёты «Маскіто» зрабілі налёт на Мангейм.

ЛОНДАН, 24 красавіка. (ТАСС). Як перадае агенцтва Рэйтэр, учора ўдзень вялікія злучэнні амерыканскіх цяжкіх бамбардыроўшчыкаў, якія базіруюцца на Італію, зрабілі налёт на Вінер-Нейштадт. Бамбардыраваны тры авіяцыйныя заводы і вяржы аэрадром, які знаходзіцца ў 17 мілях ад Вены. Адзначана многа прамых пападанняў.

ДЗЭАРГАЊІЗАЦЫЯ ЖЫЦЦЯ У РУМЫНСКАЙ СТАЛІЦЫ

СТАМБУЛ, 24 красавіка. (ТАСС). Мяркуючы па паведамленнях румынскіх газет, жыццё ў Бухарэсце ўсё больш дэзарганізавана. Як піша газета «Курэнтул», у вышкі павятраў налётаў авіяцыі саюзнікаў гораду прычынены вялікія разбурэнні — многія вуліцы заваленыя абломкамі дамоў. Вадаправод і каналізацыя не працуюць.

Пасля першага налёту на горад ваенны камандант Бухарэста выдаў загад, згодна якога прамысловым рабочым, работнікам гандлёвых і медыцынскіх устаноў пад пагрозай турэмнага зняволення забараняецца пакідаць горад. Аднак гэтыя загады не зрабілі ніякага ўплыву.

Эвакуацыя Бухарэста адбываецца беспарадкава. Для эвакуіруемых нехапае транспартных сродкаў. Уласнікі транспарта на-

жываюць на перавозцы бежанцаў вялікімі групамі.

Дэзарганізацыя ў Бухарэсце ўзмацняецца тым, што, побач з эвакуацыйным мясцовага насельніцтва, горад запаўняецца вялікай колькасцю чыноўнікаў, якія ўцякаюць з паўночных раёнаў Румыніі, і насельніцтвам, якое гвалтоўна эвакуіруецца адсюль.

Румынскія паслугачы Гітлера ахоплены панічным страхам. Газета «Універсул» адзначае, што пасля бамбардыроўкі сталіцы цэлыя групы румын «распаўсюджвалі трывожныя чуткі і спрабавалі выклікаць паніку».

Сабатаж насельніцтвам урадавых мерапрыемстваў набывае масавы характар. Газета «Універсул» апублікавала 10 красавіка каля 800 прозвішчаў асоб (з адзнакай — «працяг будзе»), якія ўхіліліся ад мабілізацыі ў дапаможныя часці румынскай арміі.

ВАЕННЫЯ ДЗЕЯННІ У ІТАЛІІ

ЛОНДАН, 24 красавіка. (ТАСС). Галоўны штаб войск саюзнікаў у Італіі паведамляе, што на фронце аперацыі абмяжоўваліся дзеяннямі патрулёў, артылерыйскай і мінамётнай перастрэлкай.

Авіяцыя саюзнікаў зрабіла налёт на аб'екты праціўніка на захаднім узбярэжжы і ў Цэнтраль-

най Італіі, а таксама на чыгуначныя збудаванні ў Югаславіі і Албаніі і на караблі праціўніка ў Эгейскім моры.

У павятрах баях збіт 51 самалёт праціўніка.

РЭДАКЦЫЙНАЯ НАЛЕГІЯ.